



REVIEW OF RESEARCH



“ಭಾರತೀಯ ಸಂಸ್ಕೃತಿಯನ್ನು ಜಗತ್ತಿಗೆ ಸಾರಿದ ಕಟ್ಟುಮನಿ ಹಿರೇಮಠ ಮುಗಳನಾಗಾಂವಿಯ ಸಿದ್ಧಪುರುಷರು”



ಶಿವಶರಣಪ್ಪ ಪಿ.ಎಚ್. ಕೋಡ್ಲಿ

ಸಂಶೋಧನಾ ವಿದ್ಯಾರ್ಥಿ, ಕನ್ನಡ ಅಧ್ಯಯನ ಸಂಸ್ಥೆ, ಗು.ವಿ. ಗುಲಬರ್ಗಾ

ಭಾರತೀಯ ಸಂಸ್ಕೃತಿ ಉಜ್ವಲ ಸಂಸ್ಕೃತಿ, ಜಗತ್ತಿನ ಇತಿಹಾಸದಲ್ಲಿಯ ಉನ್ನತಮಟ್ಟದಲ್ಲಿರುವ ಸಂಸ್ಕೃತಿ. ವಿವಿಧ ಜಾತಿ ಜನಾಂಗಗಳಿಂದ ಕೂಡಿದ ಮತ್ತು ವಿವಿಧತೆಗಳಲ್ಲಿ ಏಕತೆಯನ್ನು ಸಾಧಿಸಿರುವ ರಾಷ್ಟ್ರ. ಆಧ್ಯಾತ್ಮಿಕ ನೆಲೆಯಲ್ಲಿ ಬಸವಣ್ಣನವರು ವೀರಶೈವ ಧರ್ಮದ ಜೊತೆಗೆ ಕಾಯಕನಿಷ್ಠೆ, ಸರ್ವಧರ್ಮ ಸಮಾನತೆಯನ್ನು ಬೋಧಿಸಿದರು. ಎಲ್ಲಾ ಮಾನವರು ಒಂದೇ ಮೇಲು-ಕೀಳು ಎನ್ನುವ ಭಾವನೆಯನ್ನು ಹೊಡೆದೊಡಿಸಲು ಪ್ರಯತ್ನಿಸಿದರು. ಇದೇ ನಿಟ್ಟಿನಲ್ಲಿ ಕ್ರಿ.ಶ. ಪೂರ್ವ ಕಾಲದಿಂದಲೂ ಮುಗಳನಾಗಾಂವಿಯ ಸಿದ್ಧಪುರುಷರು ಶರಣರು ಪ್ರಯತ್ನಿಸಿದ್ದಾರೆ. ಆಧ್ಯಾತ್ಮಿಕತೆಯನ್ನು ಜಗತ್ತಿಗೆ ಸಾರಿದವರಲ್ಲಿ ಈ ಕೆಳಗಿನವರು ಕಿರೀಟ ಪ್ರಾಯವಾಗಿದ್ದಾರೆ.

ಪೀಠಿಕೆ :

ಈ ಜಂಬೂದ್ವೀಪದ ಭರತಖಂಡದೊಳಗೆ ಕರ್ನಾಟಕವೆಂಬ ರಾಜ್ಯ, ಇಲ್ಲಿ ಗುಲಬರ್ಗಾವೆಂಬ ಪ್ರತಿಷ್ಠಿತ ನಗರ, ಚಿತ್ತಾಪೂರ ತಾಲೂಕಿನ ಮುಗಳನಾಗಾಂವಿಯೆಂಬ ಹಳ್ಳಿ. ಈ ಹಳ್ಳಿ (ಗ್ರಾಮ) ಸಾಮಾನ್ಯವಾದ ಹಳ್ಳಿಯಲ್ಲ, ಭರತಖಂಡದ ಉಜ್ವಲ ಸಂಸ್ಕೃತಿಯನ್ನು ಜಗತ್ತಿಗೆ ಸಾರಿದ ಸಿದ್ಧಪುರುಷರು, ಮಹಾಮಹಿಮಾತೀತರು, ಬ್ರಹ್ಮಚಾರ್ಯವೆಂಬ ಕಠಿಣ ಸಾಗರವನ್ನೇ ಧಾಟಿ, ಕೋಟಿ-ಕೋಟಿ ಜನರಿಗೆ ಸುಮಾರ್ಗವನ್ನು ಬೋಧಿಸಿದ ಸೀಮಾಪುರುಷರು ಅವತರಿಸಿದ ಮುಣ್ಯದಾ ನೆಲೆವಿಡು.

ಮುಗಳನಾಗಾಂವಿ ಗ್ರಾಮದ ಪರಿಚಯ :

ಗುಲಬರ್ಗಾ ಜಿಲ್ಲೆಯ ಚಿತ್ತಾಪೂರ ತಾಲೂಕಿನಿಂದ ವಾಯುವ್ಯಕ್ಕೆ 30 ಕಿ.ಮೀ. ದೂರದಲ್ಲಿರುವ ಈ ಗ್ರಾಮಕ್ಕೆ ಸುಮಾರು ಇತಿಹಾಸವಿದೆ. ಒಂದೆ ವಾಕ್ಯದಲ್ಲಿ ಹೇಳಬೇಕಾದರೆ, ಇಲ್ಲಿ ಹಿಂದೂ-ಮುಸ್ಲಿಂರೇಬ ಭೇದವಿಲ್ಲ, ಜಾತಿ-ಜನಾಂಗಗಳ ಮಧ್ಯೆ ವೈಷಮ್ಯವಿಲ್ಲ. ಉದಾಹರಣೆಗೆ: ನಾನು ಸಂಶೋಧನೆ ಸಂದರ್ಭದಲ್ಲಿ ಭೇಟಿಕೊಟ್ಟಾಗ, ಸ್ವಾಮಿಗಳು, ಗೌಡರು, ಮುಸ್ಲಿಂರು, ಹಳೆಯ ತಲೆಮಾರಿನ ವ್ಯಕ್ತಿಗಳು, ನನಗೆ ಕೊಟ್ಟ ಗೌರವ ಮರೆಯುವಂತಿಲ್ಲ. ತಮ್ಮ ಗ್ರಾಮದ ಗತ ಇತಿಹಾಸವನ್ನು ನನ್ನ ಎದುರು ಹೆಮ್ಮೆಯಿಂದ ಹೇಳಿಕೊಂಡಿದ್ದಾರೆ. ಅವರ ಹೇಳಿಕೆಯ ತುಣುಕುಗಳು ಮತ್ತು ಶಾಸನ ಹಾಗೂ ಸಾಹಿತ್ಯಿಕ ಆಧಾರಗಳಿಂದ ಈ ಲೇಖನ ಸಿದ್ಧವಾಗಿದೆ.

ಮುಗಳನಾಗಾಂವಿಯ ಸ್ಥಳ ಐತಿಹ್ಯ :

ಮುಗಳನಾಗಾಂವಿಯ ಗ್ರಾಮದ ಹೆಸರು ಹೇಗೆ ಬಂತು ಈ ನಾಮ ಬರಲು ಕಾರಣಗಳೇನು? ಎನ್ನುವ ವಿಷಯ ಶೋಧಿಸಿದಾಗ ಲಭ್ಯವಿರುವ ಮಾಹಿತಿಯ ಪ್ರಕಾರ, “ಪ್ರಾಚೀನ ಶಾಸನಗಳ ಆಧಾರದ ಪ್ರಕಾರ ಈ ಗ್ರಾಮದ ಹೆಸರು ‘ಮುಗಳ ನಗೆ’ ‘ಅಮರ ಗ್ರಾಮ’ ಎಂದೇ ಉಲ್ಲೇಖಗೊಂಡಿದೆ. ಈ ಮಾತಿಗೆ ಆಧಾರವೆಂದರೆ ಇದೇ ಗ್ರಾಮದಲ್ಲ ದೊರೆತ ಒಂದು ವಿಷ್ಣುವಾದ ಶಾಸನದಿಂದ ತಿಳಿದು ಬರುತ್ತದೆ” ಈ ಗ್ರಾಮದಲ್ಲಿ ಕಲ್ಯಾಣದ ಚಾಲುಕ್ಯರ ಅಳ್ಳಿಕೆಯಲ್ಲಿ ಕಟ್ಟಲ್ಪಟ್ಟ ಒಂದು ಸುಂದರವಾದ ಭೋಗಲಿಂಗೇಶ್ವರ ದೇವಾಲಯ ಇದಕ್ಕೆ ಸಾಕ್ಷಿಯಾಗಿದೆ. ದೇಗುಲವೆಂದು ಕರೆಯಲ್ಪಡುವ ತಗ್ಗಿನ ಮಂಟಪವಿದೆ. ಭೋಗಲಿಂಗೇಶ್ವರ ದೇವಾಲಯ ಶಿಥಿಲಗೊಂಡು ಜೀರ್ಣಾವಸ್ಥೆಯಲ್ಲಿದೆ. ಹನುಮಂತನ ಗುಡಿಯು

ಅವರಣದಲ್ಲಿ ಗಣಪತಿ ಸಪ್ತ ಮಾತೃಕಾ, ಮೈಲಾರ, ಕೇಶವ ಮುಂತಾದ ಶಿಲ್ಪಗಳಿವೆ. ಒಂದು ವೀರಗಲ್ಲು ಮೂರ್ತಿ ಇದೆ. ಕುಂಬಾರ, ಸಾಲಿಗುಡಿಯ ಬಳಿ ಎರಡು ಮಾಸ್ತಿ ಕಲ್ಲುಗಳಿವೆ. ಇವುಗಳ ಇತಿಹಾಸ ತಿಳಿದು ಬರುವುದಿಲ್ಲ.

“ಮುಗಳನಾಗಾವಿ ಎಂದು ಈ ಗ್ರಾಮಕ್ಕೆ ಹೆಸರು ಬರಲು ಇನ್ನೊಂದು ಬಲವಾದ ಕಾರಣವಿದೆ. ದುರುಡಡ, ಗೋಗಕೊಳ್ಳ, ನಾಗಾವಿ, ಈ ಮೂರು ಗ್ರಾಮಗಳ ಸಂಗಮವನ್ನು ‘ಮುಗಳನಾಗಾವಿ’ ಎಂದು ಕರೆದಿದ್ದಾರೆ ಎಂದು ಸ್ಥಳ ಪುರಾಣ ಹೇಳುತ್ತದೆ”² ಈ ಗ್ರಾಮದ ಹೊರವಲಯದಲ್ಲಿ ಸುಂದರವಾಗಿ ಕಂಗೊಳಿಸುವ ಕಟ್ಟುಮನಿ ಹಿರೇಮಠವು ಧಾರ್ಮಿಕ ಚಟುವಟಿಕೆ ಅನ್ನದಾಸೋಹಕ್ಕಾಗಿ ವಿಶ್ವಕ್ಕೆ ಮಾದರಿಯಾಗಿದೆ.

ಕಟ್ಟುಮನಿ ಹಿರೇಮಠ ಸ್ಥಾಪನೆ :

“ಶ್ರೀಮಠವು 14ನೇ ಶತಮಾನದ ಪೂರ್ವದಲ್ಲೇ ಸ್ಥಾಪಿತವಾಗಿ, ಧಾರ್ಮಿಕ ಚಟುವಟಿಕೆಗೆ ಮತ್ತು ಸಮಾಜವನ್ನು ತಿದ್ದುವ ಕಾರ್ಯದಲ್ಲಿ ನಿರತವಾಗಿತ್ತು. ಕ್ರಿ.ಶ. 1396ಕ್ಕೂ ಮೊದಲು ಈ ಹಿರೇಮಠವು ಸ್ಥಾಪನೆಯಾಗಿತ್ತು”³ ಅಂದಿನ ಆದಿಗುರು ಮಹಾಂತ ಶಿವಯೋಗಿಗಳ ದಿವ್ಯ ಸಾನಿಧ್ಯದಲ್ಲಿ ಸ್ಥಾಪನೆಗೊಂಡು ವೀರಶೈವ ಧರ್ಮ ಸಿದ್ಧಾಂತವನ್ನು ಅವರು ಎತ್ತಿ ಹಿಡಿದರು. ಹಿಂದು ಧರ್ಮದಲ್ಲಿ ಬರುವ ಎಲ್ಲಾ ಧರ್ಮ ಪಂಗಡದವರನ್ನು ಸಮಾನವಾಗಿ ಕಂಡರು. ಹೀಗಾಗಿ ಇವರ ಕೀರ್ತಿ ದಶದಿಕ್ಪುಗಗಳಲ್ಲಿ ಹರಡಿಕೊಂಡಿತು. ಅರ್ಚನ-ಅರ್ಪಣ ಅನುಭವ ಸಾಧನೆಯ ವ್ಯಕ್ತಿತ್ವವನ್ನು ಸಿದ್ಧಿಸಿಕೊಂಡಿದರು. ಶ್ರೀಮಠದ ಮೂಲಕ ಶಿವ ಸಮಾಜವನ್ನು ಕಟ್ಟುವಲ್ಲಿ ನಿರತರಾದರು. ಭಕ್ತರೆಲ್ಲರು ಒಂದೇ ಯಾವ ಜಾತಿ ಭೇದವಿಲ್ಲ, ಎಲ್ಲ ಧರ್ಮದವರನ್ನು ಸಮಾನರೆಂದೆ ಸಾರಿದರು. ಬಸವಣ್ಣನ ತತ್ವಗಳನ್ನು ಮೈಗೂಡಿಸಿಕೊಂಡ ಇವರು ಎಲ್ಲಾ ಧರ್ಮದವರನ್ನು ತಮ್ಮ ಮಕ್ಕಳೆಂದೆ ಬಗೆದರು. ಇವರು ತಪೋನಿಷ್ಠರು, ಮಹಾತಪಸ್ವಿಗಳಾಗಿ ದೇಶ ಸಂಚಾರ ಹೊರಟು, ಈ ನಾಡಿನ ನಾನಾ ಭಾಗದಲ್ಲಿ ಧರ್ಮದ ಬಗ್ಗೆ ಭಕ್ತರಲ್ಲಿ ಅರಿವನ್ನು ಮೂಡಿಸಿ, ಎಲ್ಲೆಲ್ಲಿ ನೆಲೆ ನಿಂತರೋ ಅಲ್ಲೆಲ್ಲಿ ಮಠಗಳನ್ನು ಸ್ಥಾಪಿಸಿ ಧಾರ್ಮಿಕ ಆಚರಣೆಗಳ ಕೇಂದ್ರಗಳನ್ನಾಗಿ ಮಾಡಿದರು. ಈ ಮುಗಳನಾಗಾವಿಯಲ್ಲಿ ಒಂದು ಮಠವನ್ನು ಸ್ಥಾಪಿಸಿ ಈ ಮಠವು ನಿರಂತರವಾಗಿ ನಡೆದುಕೊಂಡು ಬರುವಂತೆ ಭದ್ರಬುನಾದಿಯನ್ನು ಹಾಕಿದರು.

ಸಿದ್ಧಪುರುಷರ ಪರಂಪರೆ :

ತಮ್ಮ ಜೀವಿತ ಅವಧಿಯಲ್ಲಿ “ಶ್ರೀ ಕರಿಬಸವ ಶಿವಾಚಾರ್ಯ ಸ್ವಾಮಿಗಳಿಗೆ ನೇಮಿಸಿ ಅಂಗೈಕೈರಾದರು. ಶ್ರೀ ಕರಿಬಸವರು ಗುರುಲಿಂಗ ಜಂಗಮ ಪೂಜೆಯ ಬಲದಿಂದ ಪವಾಡ ಪುರುಷರೆನಿಸಿಕೊಂಡು. ಕುಸುನೂರಿನ ಮಹಾಶರಣರಾಗಿ ಬಾಳ ಬದುಕಿದ ಸಿದ್ಧಪುರುಷನವರಿಗೆ, ಕರಿಬಸವೇಶ್ವರರು ಕ್ರಿಯಾಮೂರ್ತಿಗಳಾಗಿರುವುದು ಅವರ ವ್ಯಕ್ತಿತ್ವಕ್ಕೆ ಸಾಕ್ಷಿಯಾಗಿದೆ”⁴ ಇವರ ನಂತರ ಷ.ಬ್ರ.ಶ್ರೀಮಹಾಂತ ಶಿವಾಚಾರ್ಯ ಸ್ವಾಮಿಗಳು, ಷ.ಬ್ರ.ಶ್ರೀ.ನಾಗಭೂಷಣ ಶಿವಾಚಾರ್ಯರು ಸ್ವಾಮಿಗಳು, ಷ.ಬ್ರ.ಶ್ರೀ.ಎರಡನೆಯ ಮಳೆಯ ಶಿವಾಚಾರ್ಯ ಸ್ವಾಮಿಗಳು, ಷ.ಬ್ರ.ಶ್ರೀ.ಸಿದ್ಧೇಶ್ವರ ಶಿವಾಚಾರ್ಯ ಸ್ವಾಮಿಗಳು, ಷ.ಬ್ರ.ಶ್ರೀ.ರುದ್ರಮುನಿ ಶಿವಾಚಾರ್ಯ ಸ್ವಾಮಿಗಳು, ಷ.ಬ್ರ.ಶ್ರೀ.ಮೂರನೆಯ ಮಳೆ ಶಿವಾಚಾರ್ಯ ಸ್ವಾಮಿಗಳು.

ಅಂ. ಶ್ರೀ ಸಿದ್ಧಲಿಂಗ ಶಿವಾಚಾರ್ಯ ಸ್ವಾಮಿಗಳ ಪ್ರಗತಿಪರ ಚಿಂತನೆ :

ಈ ಮಹಾಮಹಿಮರಲ್ಲಿ ಮುಗಳನಾಗಾವಿಯ ಕೀರ್ತಿ ಜಗತ್ತಿನ ಉತ್ತಮ ಶಿಖರಕ್ಕೆ ಏರಿಸಿದವರಲ್ಲಿ ಅಂ.ಶ್ರೀಸಿದ್ಧಲಿಂಗ ಶಿವಾಚಾರ್ಯ ಸ್ವಾಮಿಗಳು ಜೀವಿಸಿದ್ದ ಕಾಲದಲ್ಲಿ ಈ ಮಠದ ಕೀರ್ತಿ ದಶದಿಕ್ಪುಗಗಳಲ್ಲಿ ಹರಡಿತು. “ಗುಲಬರ್ಗಾ ಏಳನೆಯ ಪೀಠಾಧಿಪತಿಗಳಾದ ದೊಡ್ಡಪ್ಪ ಅಪ್ಪನವರ ಕ್ರಿಯಾಮೂರ್ತಿಗಳಾಗಿದ್ದು ತಮ್ಮ ಘನಾತಿಶಯವನ್ನು ಮರೆದರು. ಭೂತ ಓಡಿಸುವಲ್ಲಿ ಭಾನಾಮತಿಗಳನ್ನು ನಿಲ್ಲಿಸುವಲ್ಲಿ, ಎತ್ತಿದ ಕೈ ಎಂದು ಇಲ್ಲಿನ ಜನ ಇಂದಿಗೂ ಕೊಂಡಾಡುತ್ತಾರೆ. ಎಷ್ಟೋ ದೆವ್ವಗಳನ್ನು ಜಡಿಸಿದ ಕಥೆಗಳನ್ನು ಸಾಕ್ಷಿ ಸಮೇತ ಹೇಳುತ್ತಾರೆ”⁵ ಮದುವೆಯಾಗಿ ಇಪ್ಪತ್ತು ವರ್ಷಗಳಾದರೂ ಮಕ್ಕಳಾಗದೇ ಇದ್ದವರು ಶ್ರೀ ಮಠಕ್ಕೆ ನಡೆದುಕೊಂಡು ಶ್ರೀ ಸಿದ್ಧಲಿಂಗರ ಆಶೀರ್ವಾದದಿಂದ ಮಕ್ಕಳ ಭಾಗ್ಯ ಪಡೆದ ದಂಪತಿಗಳನ್ನು ನಮ್ಮ ಎದುರು ತಂದು ನಿಲ್ಲಿಸುತ್ತಾರೆ. ಆ ಮಕ್ಕಳು ಪಡೆದ ದಂಪತಿಗಳು ಇಂದು ಇಲ್ಲ ಆದರೆ ಅವರ ಮಕ್ಕಳು ಶ್ರೀಗಳ ಆಶೀರ್ವಾದದಿಂದ ಹುಟ್ಟಿದ ವ್ಯಕ್ತಿಗಳು ತಮ್ಮ ಬಾಳಿನ ಕಥೆಯನ್ನು ಹೇಳುವಾಗ ಕೇಳುಗರಿಗೆ ಎದೆ ಜಲ್ಲೆ ಎಂದೆನಿಸಿ, ಗುರುಗಳನ್ನು ತಮ್ಮ ಮನದಲ್ಲಿ ನೆನೆಯುತ್ತಾರೆ. ತಾವು ಕಥೆಗಳನ್ನು ಹೇಳುವಾಗ ಕಣ್ಣು ತುಂಬಿ ನೀರು ತಂದು ಗುರುಗಳನ್ನು, ತಮ್ಮ ತಂದೆ ಮತ್ತು ತಾಯಿಯರನ್ನು ನೆನೆದು ಹೃದಯ ಉಕ್ಕಿ ಬಂದು ಅಳುತ್ತಲೇ ಹೇಳುವುದನ್ನು ನಾನೇ ಕಂಡಾರೆ ಕಂಡು ಕಿವಿಯಿಂದ ಕೇಳಿ ಅದನ್ನು ಅನುಭವಿಸಿದ್ದೇನೆ. ಈ ಪವಾಡ ಪುರುಷರು ಕ್ರಿ.ಶ. 1949ರಲ್ಲಿ ಲಿಂಗಾರ್ಚನೆ ಮಾಡುತ್ತಲೇ ಲಿಂಗದಲ್ಲಿ ಬೆರೆತು ಲಿಂಗವಾದರು.

ಶ್ರೀ ಮ.ಘ||ಚ|| ಅಭಿನವ ಸಿದ್ಧಲಿಂಗ ಶಿವಾಚಾರ್ಯ ಸ್ವಾಮಿಗಳ ಇತಿವೃತ್ತ :

ಗುರುಗಳ ಪಡಿಯಚ್ಚು ಎಂಬಂತೆ ಇವರ ನಿಟ್ಟಿನಲ್ಲಿಯೇ ಶ್ರೀ ಮಠದ ಪೂಜ್ಯರ ವಾಣಿಯಂತೆ ಸಕಲ ಸದ್ಭಕ್ತರ ಸದೇಚ್ಛೆಯಂತೆ 15ನೇ ಪೀಠಾಧಿಕಾರಿಯಾಗಿ ಶ್ರೀ. ಮ|| ಘ|| ಚ|| ಅಭಿನವಸಿದ್ಧಲಿಂಗ ಶಿವಾಚಾರ್ಯ ಸ್ವಾಮಿಗಳು ಕ್ರಿ.ಶ. 1989ರಲ್ಲಿ ಚಿಕ್ಕ ವಯಸ್ಸಿನಲ್ಲಿಯೇ ಪಟ್ಟಾಧಿಕಾರ ವಹಿಸಿಕೊಂಡರು. ಭಕ್ತರ ಸುಖವೇ ನನ್ನ ಸುಖ ಭಕ್ತರ ದುಃಖವೇ ನನ್ನ ದುಃಖವೆಂದು ತಿಳಿದು ಸರ್ವಭಕ್ತರ ಮನವನ್ನು ಗೆದ್ದು ವಾಕ್ಯ ಸಿದ್ಧಪುರುಷರೆನಿಸಿಕೊಂಡರು. ಕೋಟ್ಯಾನುಕೋಟಿ ಭಕ್ತರ ಗುರುವಾಗಿದ್ದಾರೆ. ಈ ಮಹಾಮಹಿಮಾತೀತರು, ಗುಲಬರ್ಗಾ ತಾಲೂಕಿನ ಅಂಕಲಗಿ ಗ್ರಾಮದ ಶಿವದಂಪತಿಗಳಾದ ಶ್ರೀ ಶಂಕರಯ್ಯ ಮತ್ತು ಶ್ರೀಮತಿ ಗುರುಬಾಯಿಯವರ ಪುತ್ರರಾಗಿ ಕ್ರಿ.ಶ. 1977ರ ಜನವರಿ 25ರಂದು ಶ್ರೀ ಅಭಿನವಸಿದ್ಧಲಿಂಗ ಶಿವಾಚಾರ್ಯರು ಜನಿಸಿದರು. ಮತ್ತೆ ಹಿಂದಿನ ಗತವೈಭವವನ್ನು ಮುಂದುವರೆಸಿದ ಕೀರ್ತಿ ಶ್ರೀ ಅಭಿನವ ಸಿದ್ಧಲಿಂಗ ಶಿವಾಚಾರ್ಯರಿಗೆ ಸಲ್ಲುತ್ತದೆ. ಮಠದ ಕಡೆ ಹೆಚ್ಚು ಗಮನ ಹರಿಸಿ ಭಕ್ತರ ಸೇವೆಯಿಂದ ಮಠದ ಜೀರ್ಣೋದ್ಧಾರ ಕೈಗೊಂಡಿದ್ದಾರೆ.

“ಪುರಾತನ ಪರಂಪರೆಯುಳ್ಳ ಈ ಮಠದಲ್ಲಿ ಏಳು ಗದ್ದುಗೆಗಳು ಸ್ಥಾಪಿಸಲಾಗಿವೆ. ಈ ಗದ್ದುಗೆಗಳಿಗೆ ನಿತ್ಯ ಎರಡು ವೇಳೆ ಪೂಜೆ ಸಲ್ಲಿಸಲಾಗುತ್ತದೆ. ಅಮಾವಾಸ್ಯೆ ಮತ್ತು ಹುಣ್ಣಿಮೆ, ಕಾರ್ತಿಕ ಮತ್ತು ಶ್ರಾವಣ ಮಾಸದಲ್ಲಿ ವಿಶೇಷ ಪೂಜೆಯನ್ನು ಏರ್ಪಡಿಸಲಾಗುತ್ತದೆ.

ಶ್ರಾವಣದಲ್ಲಿ ಒಂದು ತಿಂಗಳು ಪಾದಪೂಜೆಯನ್ನು ನಡೆಸಲಾಗುತ್ತದೆ. ವೈಶಾಖ ಮಾಸದಲ್ಲಿ ಸಿದ್ಧಲಿಂಗೇಶ್ವರರ ಜಾತ್ರೆಯನ್ನು ನಡೆಸಲಾಗುತ್ತದೆ. ಈ ಸಂದರ್ಭದಲ್ಲಿ ಇಪ್ಪತ್ತೊಂದು ದಿನಗಳ ಕಾಲ ಪುರಾಣ, ಐದು ದಿನ ಸಂಗೀತೋತ್ಸವ ಸಾಹಿತ್ಯ ಕಾರ್ಯಕ್ರಮಗಳು ನಡೆಯುತ್ತವೆ. ಒಟ್ಟು ಐದು ದಿನ ನಡೆಯುವ ಈ ಜಾತ್ರೆಯಲ್ಲಿ ಜಂಗಮ ವಟುಗಳಿಗೆ ಶಿವದೀಕ್ಷೆ, ಅಯ್ಯಾಚಾರವನ್ನು ನಡೆಸಲಾಗುತ್ತದೆ¹. ವಾಕ್ಯಸಿದ್ಧಿಪುರುಷರಾದ ಶ್ರೀ ಅಣನವಸಿದ್ಧಲಿಂಗ ಸ್ವಾಮಿಗಳ ಕೀರ್ತಿ ಹಲವು ರಾಜ್ಯ, ರಾಷ್ಟ್ರಗಳ ತುಂಬಾ ವ್ಯಾಪಿಸಿದೆ. ಆಂಧ್ರ ಪ್ರದೇಶ, ಮಹಾರಾಷ್ಟ್ರದಿಂದ ಭಕ್ತರ ದಂಡು ಜಾತ್ರೆಯ ಕಾರ್ಯಕ್ರಮದಲ್ಲಿ ಪಾಲ್ಗೊಳ್ಳುವುದನ್ನು ನೋಡಿದರೆ ಇವರ ಕೀರ್ತಿಯ ಬಗ್ಗೆ ಹೆಮ್ಮೆ ಎನಿಸುತ್ತದೆ.

ಶ್ರೀ ಅಣನವಸಿದ್ಧಲಿಂಗ ಶಿವಾಚಾರ್ಯ ಸ್ವಾಮಿಗಳ ಶರಣ ಜೀವನ

ಇವರು ಮೈದು ಸ್ವಭಾವದವರು, ಮಗುವಿನಂತಹ ಮನಸ್ಸುಳ್ಳವರು, ಬಡವರೆ ಇರಲಿ, ಶ್ರೀಮಂತರಿರಲಿ, ಒಂದೇ ದೃಷ್ಟಿಯಲ್ಲಿ ಕಾಣುವಂತಹವರು. ಭಕ್ತರನ್ನು ತಮ್ಮ ಮಕ್ಕಳಂತೆ ಕಾಣುವರು. ಜ್ಯೋತಿಷ್ಯ ಶಾಸ್ತ್ರ ಮತ್ತು ನಾಟ್ಯವೈದ್ಯಕೀಯ ವಿದ್ಯೆಯನ್ನು ಬಲ್ಲವರು. ಹಲವು ರೋಗಗಳಿಗೆ ತುತ್ತಾಗಿ ಎಲ್ಲಾ ಆಸ್ತುಗಳನ್ನು ತಿರುಗಿ ಸುಸ್ತಾಗಿ ಕೊನೆಗೆ ಗುರುಗಳ ಮೊರೆ ಹೋಗಿ, ಚಿಕಿತ್ಸೆ ಪಡೆದುಕೊಂಡು ಗುಣಮುಖರಾದವರ ಒಂದು ಸಮೂಹ ಸಿಗುತ್ತದೆ. ಪ್ರತಿ ಅಮಾವಾಸ್ಯೆಯ ಮುನ್ನ ದಿನ ರಾತ್ರಿ ಭಕ್ತರ ಜನಸಾಗರವೇ ಇರುತ್ತದೆ. ಮೇಲು-ಕೀಳು ಎನ್ನದೆ ಜಾತಿ ಭೇದ ಮಾಡದೇ ಸಮಸ್ಯೆಗಳನ್ನು ಕೇಳಿ ಅವುಗಳಿಗೆ ಪರಿಹಾರ ನೀಡುತ್ತಾರೆ.

ಅವರ ಒಂದೊಂದು ಮಾತು ವೇದವಾಕ್ಯದಂತೆ ಮೂಡಿ ಬರುತ್ತವೆ. ಭಕ್ತರು ತಮ್ಮ ಕುಂದು ಕೊರತೆಗಳನ್ನು ನಿವಾರಿಸಿಕೊಳ್ಳಲು ರಾತ್ರಿ ಇಡಿ ಕುಳಿತುಕೊಳ್ಳುವುದನ್ನು ನೋಡಿದರೆ, ಸ್ವಾಮಿಗಳ ಮಹಿಮೆಯ ಬಗ್ಗೆ ತಿಳಿಯುತ್ತದೆ. ಅಲ್ಲಿ ಬಂದವರಲ್ಲಿ ಕೆಲವರ ಗೋಳಾಟ, ದವ್ವ ಹಿಡಿದಿದೆ ಎಂದು ಚೀರಾಡುವವರು, ಭಾನಾಮತಿ ಎದ್ದಿದೆ ಎಂದು ಗೋಳಾಡುವವರ ಆಕ್ರಂದನ ಮುಗಿಲು ಮುಟ್ಟುತ್ತದೆ. ಕೇವಲ ಆಧಾರ ಮತ್ತು ತಾಯಿತಗಳಿಂದಲೇ ಗುಣಮಾಡುವ ಇವರ ವ್ಯಕ್ತಿತ್ವ ಅಶ್ಚರ್ಯ ತರುವಂತಹದು. ಇಲ್ಲಿಯವರೆಗೆ ಯಾರನ್ನು ಇಷ್ಟು ಕಾಣಿಕೆ ಕೊಡಿ, ಇಷ್ಟು ಖರ್ಚು ಎಂದು ಹೇಳಿದವರಲ್ಲ, ಹೇಳುವುದಿಲ್ಲ. ಅಮಾವಾಸ್ಯೆ ದಿನ ಬಂದ ಜನಸಾಗರಕ್ಕೆ ದಾಸೋಹ ಏರ್ಪಡಿಸುತ್ತಾರೆ. ಭಯಂಕರ ದೊಡ್ಡ ಕಡಾಯಿಗಳಲ್ಲಿ ಹುಗ್ಗಿ ಅನ್ನವನ್ನು ಮಾಡುತ್ತಾರೆ, ಪ್ರತಿ ಅಮಾವಾಸ್ಯೆಗೆ ಒಂದು ಸಲವು ಊಟ ಕಡಿಮೆ ಬಿದ್ದ ನಿದರ್ಶನಗಳಿಲ್ಲವಂತೆ, ಇದು ಸಹ ಅಪ್ರಾವರ ಪವಾಡ ಎಂದು ಇದೇ ಗ್ರಾಮದ ಪ್ರಮುಖರು ಹೃದಯ ತುಂಬಿ ಹೇಳುತ್ತಾರೆ.

ಪ್ರಗತಿಪರ ಚಿಂತನೆಗಳು :

ಮೌಢ್ಯವನ್ನು ನಂಬದೇ ಗುರುಗಳು ವೈಚಾರಿಕ ನೆಲೆಯಲ್ಲಿ ವಿಚಾರಿಸುತ್ತಾರೆ. ಬಸವಾದಿ ಶರಣರ ತತ್ವಗಳನ್ನು ಮೈಗೂಡಿಸಿಕೊಂಡು ಪ್ರಚಾರ ಕಾರ್ಯದಲ್ಲಿ ತೊಡಗಿಸಿಕೊಂಡಿದ್ದಾರೆ. ಬಡವರಿಗಾಗಿ ಕಲ್ಯಾಣ ಮಂಟಪವನ್ನು ನಿರ್ಮಿಸಿದ್ದಾರೆ. ಬಡ ಮಕ್ಕಳಿಗಾಗಿ ಪ್ರಾಥಮಿಕ ಶಾಲೆಯನ್ನು ತೆರೆದಿದ್ದಾರೆ. ಸಮಾಜದ ಒಡನಾಡಿಗಳಾಗಿ ದೀನ, ದಲಿತರ, ಬಡವರ ಬಾಳಿಗೆ ಬೆಳಕಾಗಿದ್ದಾರೆ. “ನಮ್ಮ ಸಿದ್ಧಲಿಂಗ ಅಷ್ಟೋರ ಈ ಭೂಮಿ ಮ್ಯಾಲಾ ನಡೆಂಡು ದೇವರ ಇದ್ದಂಗ ಕಲ್ಯಾಣ ಬಸವಣ್ಣಪ್ಪ ಹುಟ್ಟಿ ಬಂದ್ಲಂಗ ಆಗ್ಯಾದ ನೋಡ್ಡಿ”⁶ ಎಂದು ಆ ಗ್ರಾಮದ ಹಿರಿಯರು ಹೇಳುತ್ತಾರೆ, ಅವರ ಮಹಿಮೆ ಅಪಾರವಾದದ್ದು, ಶಬ್ದಕ್ಕೆ ನಿಲುಕುವುದಿಲ್ಲ. ನೀಶಬ್ಧವಾದ ವ್ಯಕ್ತಿತ್ವ ಹೊಂದಿರುವ ಶ್ರೀಅಣನವ ಸಿದ್ಧಲಿಂಗ ಶಿವಾಚಾರ್ಯಸ್ವಾಮಿಗಳು ಶಿವಸಮಾಜವನ್ನು ಕಟ್ಟಿ ಬೆಳಸಲು ನಿರತರಾಗಿದ್ದಾರೆ. ಅವರ ಹೆಸರು ಸೂರ್ಯ ಚಂದ್ರನಿರವರೆಗೆ ಅಜರಾಮರವಾಗಿ ಉಳಿಯಲಿ.

ಅಡಿಪುಸ್ತಕಗಳು :

1. ಚಂದ್ರಶೇಖರ ನಾರಣಾಪುರ : ಕರ್ನಾಟಕದ ವೀರಶೈವ ಮಠಗಳು : ಮುಟ ಸಂಖ್ಯೆ : 233.
2. ಗುಲಬರ್ಗಾ ಜಿಲ್ಲೆ ಗೆಸೆಟಿಯರ್ ಕರ್ನಾಟಕ ರಾಜ್ಯ : 1997.
3. ಬಸವಣ್ಣ ಶಾಸ್ತ್ರಿ ಮಸ್ತಿ : ಕರಿಬಸವೇಶ್ವರ ವಿಜಯ : 1940.
4. ಶ್ರೀ ಷ|| ಬ|| ಲಿ|| ಸಿದ್ಧಲಿಂಗ ಸ್ವಾಮಿಗಳು : ಕರಿಯ ಬಸವೇಶ್ವರ ನಾಮವಳಿ : 1997.
5. ಸಂದರ್ಶನ : ಗುರುಸಿದ್ಧಯ್ಯ ತಂದೆ ಬಸಯ್ಯ ಪುರಾಣಿಕಮಠ ಮುಗಳನಾಗಾವ : ದಿ||24-11-2010.
6. ಸಂದರ್ಶನ : ಬಸವರಾಜ ತಂದೆ ಸಾಯಬಗೌಡ ಕಂಠಿ ಮುಗಳನಾಗಾವ : ದಿ||24-11-2010.